


ക്ലിഫോൺ നമ്പർ : 2512524
പോസ്റ്റ് ബോക്സ് നമ്പർ : 5430
ഫാക്സ് : 0471-2305891
പിൻ കോഡ്-695 033



ഇ-മെയിൽ : secretary@niyamasabha.nic.in

കേരള നിയമസഭാ സെക്രട്ടേറിയറ്റ്

നമ്പർ. 7321/കെ.എൽ.(എം).ബി1/2023/നി.സെ.

തിരുവനന്തപുരം

11.08.2023

അനുദ്യോഗിക കറിപ്പ

കേരള നിയമസഭാ സെക്രട്ടേറിയറ്റ് - കെ-ലാങ്ക്സ് (മീഡിയ) -
വിഷയം - നിയമസഭാ മാധ്യമ അവാർഡ് - 2023 - സംബന്ധിച്ച്

നിയമസഭാ മാധ്യമ അവാർഡ് - 2023 ലേയ്ക്കുള്ള എൻട്രികൾ മാധ്യമ പ്രവർത്തകരിൽ നിന്നും ക്ഷണിക്കുന്നതുമായി ബന്ധപ്പെട്ട് ഇതോടൊപ്പം ഉള്ളടക്കം ചെയ്തിട്ടുള്ള വിജ്ഞാപനം, നിയമസഭാ മാധ്യമ അവാർഡ് സ്കീം, അപേക്ഷാ ഫോറം, സത്യവാങ്മൂലം എന്നിവ നിയമസഭയുടെ വെബ് സൈറ്റായ www.niyamsabha.org -ൽ പ്രസിദ്ധീകരിക്കുന്നതിന് ആവശ്യമായ നടപടികൾ സ്വീകരിക്കുവാൻ വിവരസാങ്കേതികവിദ്യാ വിഭാഗത്തോട് ആവശ്യപ്പെടാവുന്നതാണ്.

ബിരാജ് പി.ആർ.
അണ്ടർട്ടി സെക്രട്ടറി & ഡെപ്യൂട്ടി ഡയറക്ടർ
കെ-ലാങ്ക്സ് (മീഡിയ).

വിവരസാങ്കേതികവിദ്യാ വിഭാഗം.

ഉത്തരവിൻപ്രകാരം / അയയ്ക്കുന്നത്

സെക്ഷൻ ഓഫീസർ

✓

60w/sa/
11/08/23 973

കേരള നിയമസഭാ സെക്രട്ടേറിയറ്റ്

നം. 7321/കെ.എൽ.എം.ബി1/2023/നി.സെ.

തിരുവനന്തപുരം,
09.08.2023

വിജ്ഞാപനം

വിഷയം:- കേരള നിയമസഭാ സെക്രട്ടേറിയറ്റ്- നിയമസഭാ മാധ്യമ അവാർഡ് 2023 - അപേക്ഷ ക്ഷണിക്കുന്നത് സംബന്ധിച്ച്.

ജനാധിപത്യ പ്രക്രിയയെ ക്രിയാത്മകമാക്കുന്നതിലും പൊതുജനാഭിപ്രായം രൂപപ്പെടുത്തുന്നതിലും മാധ്യമങ്ങളുടെ പങ്കിനെയും പ്രാധാന്യത്തെയും കണക്കിലെടുത്തുകൊണ്ടും വാർത്തകൾ വസ്തുതാപരമായും ദിശാബോധത്തോടെയും സമൂഹത്തിൽ എത്തിക്കുന്നതിനെ പ്രോത്സാഹിപ്പിക്കുന്നതിനും മാധ്യമങ്ങളുടെ പങ്കാളിത്തത്തോടെ പൊതുസമൂഹത്തെ ബാധിക്കുന്ന പ്രശ്നങ്ങളിൽ സർക്കാരിന്റെ ഫലപ്രദമായ ഇടപെടലുകളിലെ മാധ്യമപങ്കാളിത്തത്തെയും മലയാളഭാഷയുടെയും സാഹിത്യത്തിന്റെയും പരിപോഷണത്തിന് മാധ്യമങ്ങൾ വഹിക്കുന്ന പങ്കിനെയും അംഗീകരിച്ചുകൊണ്ടും പാർലമെന്ററി ജനാധിപത്യ സംവിധാനത്തെക്കുറിച്ച് പൊതുജനങ്ങളിൽ അവബോധം സൃഷ്ടിക്കുന്നതിനുകുന്ന നിയമസഭാ നടപടികളെ സംബന്ധിച്ച മികച്ച റിപ്പോർട്ടിംഗ് പ്രോത്സാഹിപ്പിക്കുന്നതിനുമായി കേരള നിയമസഭ 2017 മുതൽ ഏർപ്പെടുത്തിയിരിക്കുന്ന താഴെപ്പറയും പ്രകാരമുള്ള മൂന്ന് വ്യത്യസ്ത മേഖലകളിലെയും അച്ചടി-ദൃശ്യ മാധ്യമ അവാർഡുകളുടെ 2023-ലേയ്ക്കുള്ള എൻട്രികൾ ക്ഷണിക്കുന്നു.

- 1) 'ആർ. ശങ്കരനാരായണൻ തമ്പി, സി. അച്യുത മേനോൻ നിയമസഭാ മാധ്യമ അവാർഡ്'- മലയാള ഭാഷയുടെയും സംസ്കാരത്തിന്റെയും സാഹിത്യത്തിന്റെയും പരിപോഷണത്തിനുകുന്ന മികച്ച അച്ചടി-ദൃശ്യ മാധ്യമ സൃഷ്ടിക്കുള്ള അവാർഡ്.
 - 2) 'ഇ.കെ. നായനാർ, കെ.ആർ. ഗൗരിയമ്മ നിയമസഭാ മാധ്യമ അവാർഡ് ' - പൊതു സമൂഹത്തെ സ്വാധീനിക്കുകയും പൊതുസമൂഹത്തിൽ ഏറെ ചർച്ച ചെയ്യപ്പെടുകയും ചെയ്ത മികച്ച അന്വേഷണാത്മക അച്ചടി-ദൃശ്യ മാധ്യമ റിപ്പോർട്ടിംഗിനുള്ള അവാർഡ്.
 - 3) 'ജി. കാർത്തികേയൻ, സി.എച്ച്. മുഹമ്മദ് കോയ നിയമസഭാ മാധ്യമ അവാർഡ് ' - നിയമസഭാ നടപടികൾ സംബന്ധിച്ച മികച്ച അച്ചടി-ദൃശ്യ റിപ്പോർട്ടിംഗിനുള്ള അവാർഡ്.
- മേൽപ്പറഞ്ഞ മൂന്ന് മേഖലകളിലെയും അച്ചടി-ദൃശ്യ മാധ്യമ വിഭാഗങ്ങൾക്കായി പ്രത്യേകം അവാർഡുകൾ (ആകെ ആറ് അവാർഡുകൾ) ഉണ്ടായിരിക്കും.
 - അൻപതിനായിരം രൂപ, പ്രശസ്തിപത്രം, ശില്പം എന്നിവ അടങ്ങുന്നതാണ് ഓരോ അവാർഡും.

- 2023-ലെ അച്ചടി മാധ്യമ വിഭാഗത്തിൽ അവാർഡിനായി സമർപ്പിക്കുന്ന റിപ്പോർട്ട്/ഫീച്ചർ/ലേഖനം എന്നിവ മലയാളത്തിലുള്ളതും കേരളത്തിൽ നിന്നും 2022 ജനുവരി 1-നും 2022 ഡിസംബർ 31-നും ഇടയിൽ ആദ്യമായി പ്രസിദ്ധീകരിച്ചിട്ടുള്ളതും പ്രസിദ്ധീകരിച്ച ശേഷം എഡിറ്റ് ചെയ്യാത്തതുമായിരിക്കേണ്ടതാണ്.
- 2023-ലെ ദൃശ്യ മാധ്യമ വിഭാഗത്തിൽ അവാർഡിനായി സമർപ്പിക്കുന്ന റിപ്പോർട്ട്/ഷോർട്ട് ഫിലിം/പരിപാടി മലയാളത്തിലുള്ളതും കേരളത്തിൽ നിന്നും 2022 ജനുവരി 1-നും 2022 ഡിസംബർ 31-നും ഇടയിൽ ആദ്യമായി സംപ്രേഷണം ചെയ്തിട്ടുള്ളതും സംപ്രേഷണം ചെയ്ത ശേഷം എഡിറ്റ് ചെയ്യാത്തതുമായിരിക്കേണ്ടതാണ്.
- മാധ്യമ അവാർഡ് നൽകുന്നത് സംബന്ധിച്ച എല്ലാ നടപടികളും നിയമസഭാ മാധ്യമ അവാർഡ് സ്കീമിലെ നിർദ്ദേശങ്ങൾക്കും വ്യവസ്ഥകൾക്കും വിധേയമായിരിക്കും.

അവാർഡിനായി എൻട്രികൾ നൽകുവാൻ ആഗ്രഹിക്കുന്നവർ സ്കീമിന് അനുബന്ധമായി ചേർത്തിരിക്കുന്ന മാതൃകയിലുള്ള അപേക്ഷ ഫോറവും (പൂർണ്ണമായി പൂരിപ്പിച്ചത്) സാക്ഷ്യപത്രവും (സമാപന മേധാവിയുടെ ഒപ്പും സീലും രേഖപ്പെടുത്തി) സഹിതം എൻട്രികളുടെ 6 പകർപ്പുകൾ (ദൃശ്യ മാധ്യമ അവാർഡിനുള്ള 6 പെൻ ഡ്രൈവുകളിൽ) 2023 സെപ്റ്റംബർ 08-ാം തീയതി വൈകിട്ട് 03.00 മണിക്ക് മുൻപായി സെക്രട്ടറി, കേരള നിയമസഭാ സെക്രട്ടേറിയറ്റ്, വികാസ് ഭവൻ പി. ഒ., തിരുവനന്തപുരം - 33 എന്ന വിലാസത്തിൽ ലഭ്യമാക്കേണ്ടതാണ്.

അവാർഡിന്റെ സ്കീം അപേക്ഷാ ഫോറം, സാക്ഷ്യപത്രം എന്നിവയുടെ മാതൃകയും കേരള നിയമസഭയുടെ ഔദ്യോഗിക വെബ്സൈറ്റായ www.niyamasabha.org-യിൽ ലഭ്യമാണ്.

എ.എം. ബഷീർ,
സെക്രട്ടറി.



കേരള നിയമസഭ

കേരള ലെജിസ്ലേറ്റീവ് അസംബ്ലി മീഡിയ & പാർലമെന്ററി സ്റ്റുഡി സെന്റർ (മീഡിയ)
[K-LAMPS(MEDIA)]

നിയമസഭാ മാധ്യമ അവാർഡ് സ്കീം

1. ആമുഖം

സംസ്ഥാനത്തിന്റെ ഭരണസംവിധാനം ജനാധിപത്യവ്യവസ്ഥയിൽ അധിഷ്ഠിതമായി പ്രവർത്തിക്കുന്നുവെന്ന് ഉറപ്പാക്കുന്നതിൽ കേരള നിയമസഭ എക്കാലവും ശ്രദ്ധ പുലർത്തിയിട്ടുണ്ട്. നിയമസഭയുടെയും സർക്കാരിന്റെയും പ്രവർത്തനം സംബന്ധിച്ച വിവരങ്ങൾ വസ്തുനിഷ്ഠമായി ജനങ്ങളിലെത്തിക്കുക എന്ന പരമപ്രധാനമായ ഉത്തരവാദിത്തം മാധ്യമങ്ങൾക്കുണ്ട്. ജനാധിപത്യമൂല്യങ്ങളിൽ അടിയുറച്ചുനിന്ന് സാമൂഹിക വികസനത്തിനാവശ്യമായ നടപടികൾ നിർദ്ദേശിക്കുകയും സമൂഹത്തിന്റെ പ്രശ്നങ്ങൾ വിശകലനം ചെയ്യുകയും പരിഹാരമാർഗ്ഗം തേടുകയും ചെയ്യുന്ന നിയമസഭയും നിയമസഭയുടെ പ്രവർത്തനങ്ങളും സർക്കാരിന്റെ നയങ്ങളും പരിപാടികളും വസ്തുതാപരമായും ലളിതമായ ഭാഷയിലും ശൈലിയിലും പൊതുസമൂഹത്തിലെത്തിക്കുന്ന മാധ്യമങ്ങളും പരസ്പരപൂരകങ്ങളായി വർത്തിക്കുന്നു. പൊതുസമൂഹത്തെപ്പറ്റി സദാ ജാഗരൂകരായ മാധ്യമങ്ങളിലൂടെ നിയമസഭ ജനങ്ങളുടെ വികാരവിചാരങ്ങൾ തൊട്ടറിയുന്നു. ജനാധിപത്യമൂല്യങ്ങൾക്ക് ഇടിവ് തട്ടാതെ ജനക്ഷേമകരമായ പ്രവർത്തനങ്ങൾ നടത്തുന്നതിനും എക്സിക്യൂട്ടീവിന്റെ പ്രവർത്തനങ്ങൾക്കുമേൽ ആവശ്യമായ നിയന്ത്രണമേർപ്പെടുത്തുന്നതിനും നിയമസഭയ്ക്ക് അത് കരുത്തേകുന്നു.

ജനാധിപത്യ വ്യവസ്ഥിതി നിലനിർത്തുന്നതിലും പൊതുജനാഭിപ്രായം രൂപപ്പെടുത്തുന്നതിലും മാധ്യമങ്ങൾക്കുള്ള ഉത്തരവാദിത്തവും പ്രാധാന്യവും കണക്കിലെടുത്തും വാർത്തകൾ വസ്തുതാപരമായും ശരിയായ ദിശാബോധത്തോടെയും സമൂഹത്തിൽ എത്തിക്കുക എന്ന മാധ്യമധർമ്മത്തെ പ്രോത്സാഹിപ്പിക്കുന്നതിനും മാധ്യമങ്ങളുടെ പങ്കാളിത്തത്തോടെ പൊതുസമൂഹത്തെ ബാധിക്കുന്ന പ്രശ്നങ്ങളിൽ

സർക്കാരിന്റെ ഫലപ്രദമായ ഇടപെടലുകൾക്ക് കരുത്തേകുന്നതിനും മലയാളഭാഷയുടെയും സംസ്കാരത്തിന്റെയും സാഹിത്യത്തിന്റെയും പരിപോഷണത്തിന് മാധ്യമങ്ങൾ വഹിക്കുന്ന പങ്ക് അംഗീകരിച്ചും മാധ്യമസൃഷ്ടികൾ വിലയിരുത്തിയും അച്ചടി/ദൃശ്യ മാധ്യമങ്ങളിലൂടെയുള്ള സംഭാവനകളെ മൂന്ന് വ്യത്യസ്ത വിഭാഗങ്ങളായിത്തിരിച്ച് ഓരോ വിഭാഗത്തിൽ നിന്നും രണ്ട് അവാർഡുകൾ വീതം ആകെ ആറ് അവാർഡുകൾ ഏർപ്പെടുത്തിയിരിക്കുന്നു. മലയാള ഭാഷയുടെയും സംസ്കാരത്തിന്റെയും പരിപോഷണത്തിന് ശക്തി പകരുന്ന സൃഷ്ടികൾ, പൊതു സമൂഹത്തെ സ്വാധീനിക്കുകയും സമൂഹത്തിൽ ഏറെ ചർച്ച ചെയ്യപ്പെടുകയും ചെയ്ത അന്വേഷണാത്മക മാധ്യമ പ്രവർത്തനം, നിയമസഭാ നടപടികളുടെ ഏറ്റവും മികച്ച റിപ്പോർട്ടിംഗ് എന്നിങ്ങനെ മൂന്ന് മേഖലകളിലെ ദൃശ്യ/അച്ചടി മാധ്യമ വിഭാഗങ്ങളിലാണ് വെച്ചേറെ അവാർഡ് ഏർപ്പെടുത്തിയിരിക്കുന്നത്.

2. അവാർഡുകളുടെ പേരുവിവരം

ക്രമ നം	വിഭാഗം	അച്ചടി മാധ്യമം	ദൃശ്യ മാധ്യമം
i	മലയാള ഭാഷയുടെയും സംസ്കാരത്തിന്റെയും പരിപോഷണത്തിനുതകുന്ന മികച്ച മാധ്യമ സൃഷ്ടികളെ അവാർഡ്	ആർ. ശങ്കരനാരായണൻ തമ്പി	സി. അച്യുത മേനോൻ
ii	പൊതു സമൂഹത്തെ സ്വാധീനിക്കുകയും പൊതു സമൂഹത്തിൽ ഏറെ ചർച്ച ചെയ്യപ്പെടുകയും ചെയ്ത മികച്ച അന്വേഷണാത്മക മാധ്യമ പ്രവർത്തനത്തിനുള്ള അവാർഡ്	ഇ.കെ. നായനാർ	കെ.ആർ. ഗൗരിയമ്മ
iii	നിയമസഭാ നടപടികൾ സംബന്ധിച്ച മികച്ച റിപ്പോർട്ടിംഗിനുള്ള അവാർഡ്	ജി. കാർത്തികേയൻ	സി.എച്ച്. മുഹമ്മദ് കോയ

3. അവാർഡുകയും പ്രശസ്തിപത്രവും

ദൃശ്യ/അച്ചടി മാധ്യമങ്ങൾക്ക് പ്രത്യേക അവാർഡുകളായി മൂന്ന് വിഭാഗങ്ങൾക്കും കൂടി ആകെ ആറ് അവാർഡുകളാണുള്ളത്. അൻപതിനായിരം രൂപയും പ്രശസ്തി പത്രവും ശില്പവും അടങ്ങുന്നതാണ് ഓരോ അവാർഡും.

4. അവാർഡ് നിർണ്ണയ മാനദണ്ഡം

I. ആർ. ശങ്കരനാരായണൻ തമ്പി / സി. അച്യുത മേനോൻ നിയമസഭാ മാധ്യമ അവാർഡ്

ആർ. ശങ്കരനാരായണൻ തമ്പി/ സി. അച്യുത മേനോൻ നിയമസഭാ മാധ്യമ അവാർഡിനായുള്ള സൃഷ്ടികൾ,

- (i) മലയാള ഭാഷയോടുള്ള ആഭിമുഖ്യം സമൂഹത്തിൽ വളർത്തിയെടുക്കുന്നതിന് സഹായകമായതോ;
- (ii) കേരള സംസ്കാരത്തിന്റെ ഭാഗമായ ആചാരാനുഷ്ഠാനങ്ങൾ, കലാരൂപങ്ങൾ തുടങ്ങിയവ മൺമറഞ്ഞു പോകാത്തവിധം മാധ്യമങ്ങളിലൂടെ പുതുതലമുറയ്ക്കിട പരിചിതമാക്കുന്നതോ;
- (iii) ഭാഷയുടെ ഉത്ഭവവും കാലാകാലങ്ങളിലൂടെയുണ്ടായ പരിണാമവും വളർച്ചയും സംബന്ധിച്ചതോ;
- (iv) മലയാള ഭാഷാ വാമൊഴിയുടെ വൈവിധ്യം മറ്റു ഭാഷകളുടെയും പ്രമുഖ ഭാഷാ ഭേദങ്ങളുടെയും കടന്നുകയറ്റത്തിലൂടെ നഷ്ടമാകാതെ സംരക്ഷിക്കുന്നതിന് സഹായകമായതോ ആയിരിക്കേണ്ടതാണ്.

II. ഇ. കെ. നായനാർ / കെ.ആർ. ഗൗരിയമ്മ നിയമസഭാ മാധ്യമ അവാർഡ്

ഇ. കെ. നായനാർ / കെ.ആർ. ഗൗരിയമ്മ നിയമസഭാ മാധ്യമ അവാർഡിനായുള്ള സൃഷ്ടികൾ,

- (i) പൊതു സമൂഹത്തിൽ ഏറെ ചർച്ച ചെയ്യപ്പെടുകയും പൊതു സമൂഹത്തെ ഏറെ സ്വാധീനിക്കുകയും ചെയ്ത അന്വേഷണാത്മകമായ രൂപത്തിലുള്ളതോ;
- (ii) പൊതു സമൂഹത്തെ പ്രത്യക്ഷമായോ പരോക്ഷമായോ ബാധിക്കുന്ന വിഷയങ്ങളെ ആഴത്തിൽ പഠിച്ച്, പ്രശ്നങ്ങൾ പരിഹരിക്കുന്നതിന് ക്രിയാത്മക നിർദ്ദേശങ്ങൾ നൽകുന്ന തരത്തിലുള്ളതോ;
- (iii) ജനാധിപത്യ മൂല്യങ്ങൾ സംരക്ഷിക്കേണ്ടതിന്റെ ആവശ്യകതയെക്കുറിച്ചോ ജനാധിപത്യ സംവിധാനം കേരളത്തിലെയും ഇന്ത്യയിലെയും ജനങ്ങളുടെ ജീവിത നിലവാരം മെച്ചപ്പെടുത്തുന്നതിന് നൽകിയിട്ടുള്ള സംഭാവനകളെക്കുറിച്ചോ ഉള്ള പഠനങ്ങളോ ;

(iv) കേരളത്തിലും ഇന്ത്യയിലും ജനാധിപത്യ വ്യവസ്ഥിതി നേരിടുന്ന വെല്ലുവിളികൾ, അവ നേരിടുവാൻ വിവിധ തലങ്ങളിൽ സ്വീകരിക്കേണ്ട മാർഗ്ഗങ്ങൾ എന്നിവയെ ആസ്പദമാക്കിയുള്ളവയോ ആയിരിക്കേണ്ടതാണ്.

III. ജി. കാർത്തികേയൻ / സി.എച്ച്.മുഹമ്മദ് കോയ നിയമസഭാ മാധ്യമ അവാർഡ്

ജി. കാർത്തികേയൻ / സി.എച്ച്.മുഹമ്മദ് കോയ നിയമസഭാ മാധ്യമ അവാർഡിനായുള്ള സൃഷ്ടികൾ,

- (i) സർക്കാരിന്റെ നയരൂപീകരണത്തിൽ കേരള നിയമസഭയിലെ ചർച്ചകൾ വഹിക്കുന്ന പങ്ക് വിശദമാക്കുന്ന സഭാ നടപടി റിപ്പോർട്ടോ;
- (ii) നിയമനിർമ്മാണത്തിൽ കേരള നിയമസഭയിലെ ചർച്ചകൾ വഹിക്കുന്ന പങ്ക് വിശദമാക്കുന്ന തരത്തിലോ സമാനസ്വഭാവത്തിലോ ഉള്ള സഭാ നടപടി റിപ്പോർട്ടോ;
- (iii) വരും വർഷത്തെ ചെലവിനങ്ങളും അനുവദിക്കേണ്ട തുകയും സംബന്ധിച്ച തീരുമാനങ്ങളിൽ കേരള നിയമസഭയിലെ ചർച്ചകൾ വഹിക്കുന്ന പങ്ക് വിശദമാക്കുന്ന സഭാ നടപടി റിപ്പോർട്ടോ മറ്റേതെങ്കിലും തരത്തിലുള്ള സഭാനടപടികളെ സംബന്ധിച്ച സമഗ്രമായ നടപടി റിപ്പോർട്ടോ ആയിരിക്കേണ്ടതാണ്.

5. **നിബന്ധനകൾ**

മാധ്യമ അവാർഡിനായി സൃഷ്ടികൾ സമർപ്പിക്കുന്നതിന് സ്കീമിൽ ചേർത്തിട്ടുള്ള നിർദ്ദിഷ്ട മാതൃകയിലുള്ള അപേക്ഷാ ഫാറം, സാക്ഷ്യപത്രം എന്നിവ തന്നെ നിർബന്ധമായും ഉപയോഗിക്കേണ്ടതാണ്. അപ്രകാരമല്ലാത്തതും പൂർണ്ണമായും പുരിപ്പിച്ചിട്ടില്ലാത്തതുമായ അപേക്ഷകൾ മറ്റൊരറിയിപ്പില്ലാതെ തന്നെ മൂല്യനിർണ്ണയത്തിനായി പരിഗണിക്കുന്നതല്ല. ഓരോ വിഭാഗത്തിലും അച്ചടി മാധ്യമ അവാർഡിനായും ദൃശ്യ മാധ്യമ അവാർഡിനായും കുറഞ്ഞത് 3 (മൂന്ന്) അപേക്ഷയെങ്കിലും ലഭിച്ചില്ലെങ്കിൽ അവയെ അവാർഡിനായി പരിഗണിക്കുകയില്ല. മാതൃകാ അപേക്ഷാഫോറം അനുബന്ധമായി ചേർത്തിരിക്കുന്നു. ലഭിക്കുന്ന അപേക്ഷകളിൽ നിന്നും മികച്ച സൃഷ്ടികളെ തെരഞ്ഞെടുക്കുന്നത് താഴെപ്പറയുന്ന നിബന്ധനകളുടെ അടിസ്ഥാനത്തിലായിരിക്കുന്നതാണ്.

എ. അച്ചടി മാധ്യമ അവാർഡിനുള്ള പ്രത്യേക നിബന്ധനകൾ

- (i) അപേക്ഷകൻ/ അപേക്ഷക കേരളത്തിൽ നിന്നും പ്രസിദ്ധീകരിക്കുന്ന മലയാളത്തിലുള്ള പ്രസിദ്ധീകരണങ്ങളുമായി ബന്ധപ്പെട്ട് പ്രവർത്തിക്കുന്ന വ്യക്തിയായിരിക്കണം.

(ii) അവാർഡിനായി സമർപ്പിക്കുന്ന റിപ്പോർട്ട്/ഫീച്ചർ/ലേഖനം മലയാളത്തിലുള്ളതും മുൻവർഷം ജനുവരി 1-നും ഡിസംബർ 31-നും ഇടയിൽ പ്രസിദ്ധീകരിച്ചിട്ടുള്ളതുമായിരിക്കേണ്ടതാണ്.

(iii) അവാർഡിനായുള്ള സൃഷ്ടികൾ പ്രസിദ്ധീകരിച്ച രൂപത്തിൽ തന്നെ സമർപ്പിക്കേണ്ടതാണ്. പ്രസിദ്ധീകരിച്ച ശേഷം എഡിറ്റ് ചെയ്ത് അവാർഡിനായി സമർപ്പിക്കപ്പെടുന്നവ പരിഗണിക്കുന്നതല്ല.

(iv) സൃഷ്ടികൾ പ്രസിദ്ധീകരണത്തിന്റെ ചീഫ് എഡിറ്റർ അഥവാ തത്തുല്യ പദവി വഹിക്കുന്ന വ്യക്തി സാക്ഷ്യപ്പെടുത്തിയും ആറ് പകർപ്പുകൾ സഹിതവും സമർപ്പിക്കേണ്ടതാണ്.

(v) ഒരു അപേക്ഷകന് / അപേക്ഷകയ്ക്ക് ഒരു വിഭാഗത്തിലോ മൂന്നു വിഭാഗങ്ങളിലും കൂടിയോ പരമാവധി മൂന്ന് എൻട്രികൾ സമർപ്പിക്കാവുന്നതാണ്.

ബി. ദൃശ്യ മാധ്യമ അവാർഡിനുള്ള പ്രത്യേക നിബന്ധനകൾ

(i) അപേക്ഷകൻ/ അപേക്ഷക മലയാളം ടെലിവിഷൻ ചാനലുമായി ബന്ധപ്പെട്ട് പ്രവർത്തിക്കുന്ന വ്യക്തിയായിരിക്കണം.

(ii) അവാർഡിനായി സമർപ്പിക്കുന്ന റിപ്പോർട്ട്/ ഷോർട്ട് ഫിലിം/ പരിപാടി മലയാളത്തിലുള്ളതും മുൻവർഷം ജനുവരി 1-നും ഡിസംബർ 31-നും ഇടയിൽ ആദ്യമായി സംപ്രേഷണം ചെയ്തിട്ടുള്ളതും ആയിരിക്കേണ്ടതാണ്.

(iii) അവാർഡിനായുള്ള സൃഷ്ടികൾ സംപ്രേഷണം ചെയ്ത രൂപത്തിൽ തന്നെ സമർപ്പിക്കേണ്ടതാണ്. സംപ്രേഷണം ചെയ്ത ശേഷം എഡിറ്റ് ചെയ്ത് അവാർഡിനായി സമർപ്പിക്കപ്പെടുന്നവ പരിഗണിക്കുന്നതല്ല.

(iv) ഒരു അപേക്ഷകന് / അപേക്ഷകയ്ക്ക് ഒരു വിഭാഗത്തിലോ മൂന്നു വിഭാഗങ്ങളിലും കൂടിയോ പരമാവധി മൂന്ന് എൻട്രികൾ സമർപ്പിക്കാവുന്നതാണ്.

(v) നിയമസഭാ സെക്രട്ടേറിയറ്റ് പുറപ്പെടുവിച്ചിട്ടുള്ള നിർദ്ദിഷ്ട മാതൃകയിലുള്ള സാക്ഷ്യപത്രത്തിൽ പരിപാടി ആദ്യമായി സംപ്രേഷണം ചെയ്ത തീയതി, സമയം എന്നിവ ബന്ധപ്പെട്ട ടെലിവിഷൻ ചാനൽ മേധാവി സാക്ഷ്യപ്പെടുത്തി എൻട്രികൾ ആലേഖനം ചെയ്ത ആറ് (6) പെൻഡ്രൈവുകൾ സഹിതം സമർപ്പിക്കേണ്ടതാണ്.

6. ജറിയുടെ രൂപീകരണം

കേരള നിയമസഭാ സ്പീക്കർ/സ്പീക്കറുടെ ചുമതല വഹിക്കുന്ന വ്യക്തി നാമനിർദ്ദേശം ചെയ്യുന്ന അംഗങ്ങളടങ്ങുന്ന ജൂറി ആയിരിക്കും അവാർഡിനർഹരായവരെ തിരഞ്ഞെടുക്കുന്നത്.

7. ജറിയുടെ ഘടന

ജറിയുടെ ഘടന താഴെപ്പറയും പ്രകാരമുള്ള അംഗങ്ങൾ ഉൾപ്പെടുന്നതായിരിക്കും

- i) ചെയർമാൻ: സാഹിത്യ/ മാധ്യമ/ വിദ്യാഭ്യാസ രംഗത്ത് നിന്നുള്ള ഒരു പ്രമുഖ വ്യക്തി/ ഹൈക്കോടതിയിൽ നിന്നോ ജില്ലാ കോടതിയിൽ നിന്നോ വിരമിച്ച ജഡ്ജി.
- ii) അംഗങ്ങൾ : i) ദൃശ്യ മാധ്യമത്തിൽ നിന്നും അച്ചടി മാധ്യമത്തിൽ നിന്നും ഓരോ മുതിർന്ന മാധ്യമ പ്രവർത്തകൻ
ii) മാധ്യമ രംഗത്ത് നിന്നുള്ള വിദ്യാഭ്യാസ വിചക്ഷണൻ
iii) സാഹിത്യ/നിരൂപണ രംഗത്തുനിന്നുള്ള ഒരു പ്രമുഖ വ്യക്തി
- iii) മെമ്പർ : നിയമസഭാ സെക്രട്ടറി
സെക്രട്ടറി

8. ജൂറി യോഗവും ക്യാമ്പും

- i) ജൂറിയുടെ യോഗം ചെയർമാൻ നിർദ്ദേശിക്കുന്ന തീയതിയിലും സമയത്തും നിയമസഭാ സമുച്ചയത്തിൽ ചേരുന്നതാണ്.
- ii) ജൂറി യോഗത്തിന്റെ ക്യാമ്പും മൂന്ന് അംഗങ്ങൾ ആയിരിക്കുന്നതാണ്.
- iii) ജൂറി ചെയർമാൻ ഏതെങ്കിലും യോഗത്തിൽ ഹാജരാകാത്തപക്ഷം ഹാജരായിട്ടുള്ള അംഗങ്ങൾ നിശ്ചയിക്കുന്ന അംഗം പ്രസ്തുത യോഗത്തിൽ അധ്യക്ഷത വഹിക്കുന്നതാണ്.

9. അവാർഡ് നിർണ്ണയം

അവാർഡ് നിർണ്ണയ യോഗത്തിൽ ഹാജരായി വോട്ട് ചെയ്യുന്ന അംഗങ്ങളുടെ ഭൂരിപക്ഷ വോട്ടുകൾ പ്രകാരം അവാർഡ് ജേതാക്കളെ നിർണ്ണയിക്കുന്നതാണ്. ഏതെങ്കിലും സാഹചര്യത്തിൽ തുല്യവോട്ട് വരുന്നപക്ഷം ചെയർമാന്റെ കാസ്സിംഗ് വോട്ടിലൂടെ ജേതാവിനെ നിർണ്ണയിക്കുന്നതാണ്. അവാർഡ് നിർണ്ണയ കാര്യത്തിൽ ജൂറിയുടെ തീരുമാനം അന്തിമമായിരിക്കും. ജൂറി മുമ്പാകെ വരുന്ന ഏതൊരു പ്രശ്നവും യോഗത്തിൽ ഹാജരായി വോട്ട് ചെയ്യുന്ന അംഗങ്ങളുടെ ഭൂരിപക്ഷ

വോട്ടുകൾ പ്രകാരം തീരുമാനിക്കുന്നതാണ്.

ഈ സ്കീമിലെ അവാർഡ് ജേതാക്കളുടെ തിരഞ്ഞെടുപ്പ് ഒഴികെയുള്ള ഏതൊരു വിഷയത്തിലും കേരള നിയമസഭാ സ്പീക്കറുടെ അഥവാ സ്പീക്കറുടെ ചുമതല വഹിക്കുന്ന വ്യക്തിയുടെ തീരുമാനം അന്തിമമായിരിക്കുന്നതാണ്.

എ.എം.ബഷീർ
സെക്രട്ടറി
കേരള നിയമസഭ.

(ഖണ്ഡിക 5 കാണുക)

കേരള നിയമസഭ

**കേരള ലെജിസ്ലേറ്റീവ് അസംബ്ലി മീഡിയ & പാർലമെന്ററി സ്റ്റുഡി സെന്റർ
(മീഡിയ)**

[K-LAMPS(MEDIA)]

**നിയമസഭാ മാധ്യമ അവാർഡ് സ്കീം
അപേക്ഷാ ഫോറം**

ഫോട്ടോ

(ബന്ധപ്പെട്ട ഭാഗത്ത് അടയാളമിടുക)

അച്ചടി മാധ്യമം

അവാർഡ് വിഭാഗം		
ആർ. ശങ്കരനാരായണൻ തമ്പി നിയമസഭാ മാധ്യമ അവാർഡ്	<input type="checkbox"/>	<input type="checkbox"/>
ഇ. കെ. നായനാർ നിയമസഭാ മാധ്യമ അവാർഡ്	<input type="checkbox"/>	<input type="checkbox"/>
ജി. കാർത്തികേയൻ നിയമസഭാ മാധ്യമ അവാർഡ്	<input type="checkbox"/>	<input type="checkbox"/>

ദൃശ്യ മാധ്യമം

അവാർഡ് വിഭാഗം		
സി. അച്യുത മേനോൻ നിയമസഭാ മാധ്യമ അവാർഡ്	<input type="checkbox"/>	<input type="checkbox"/>
കെ.ആർ.ഗൗരിയമ്മ നിയമസഭാ മാധ്യമ അവാർഡ്	<input type="checkbox"/>	<input type="checkbox"/>
സി.എച്ച്. മുഹമ്മദ് കോയ നിയമസഭാ മാധ്യമ അവാർഡ്	<input type="checkbox"/>	<input type="checkbox"/>

1.	<p>പേര് മലയാളം</p> <p>ഇംഗ്ലീഷ്</p> <p>.....</p> <p>.....</p>	
2.	പിതാവിന്റെ പേര്	
3.	വയസ്സ്, ജനനത്തീയതി	
4.	സ്ത്രീ / പുരുഷൻ	
5.	പൗരത്വം	
6.	സ്ഥിരമേൽവിലാസം	
7.	കത്തിടപാടിനുള്ള വിലാസം	
8.	ഫോൺ നമ്പർ	<p>ലാൻഡ് ഫോൺ :</p> <p>മൊബൈൽ :</p>
9.	ഇ-മെയിൽ വിലാസം	
10.	എൻട്രികൾ പ്രസിദ്ധീകരിച്ച / സംപ്രേഷണം ചെയ്ത മാധ്യമത്തിന്റെ വിലാസം.	

11.	അവാർഡിനായി സമർപ്പിച്ചിട്ടുള്ള എൻടികളുടെ വിശദാംശം. (പേര്, പ്രസിദ്ധീകരിച്ച / സംപ്രേഷണം ചെയ്ത തീയതി/സമയം/ലക്കം, മറ്റ് വിശദാംശങ്ങൾ)	1. 2. 3.
12.	മാധ്യമ മേധാവിയിൽ നിന്നുള്ള സാക്ഷ്യപത്രം സമർപ്പിച്ചിട്ടുണ്ടോ	ഉണ്ട് / ഇല്ല.

സത്യവാങ്മൂലം

മേൽ പ്രസ്താവിച്ചിട്ടുള്ള എല്ലാ വിവരങ്ങളും സത്യസന്ധവും വസ്തുതാപരവുമാണെന്ന് ഞാൻ സാക്ഷ്യപ്പെടുത്തിക്കൊള്ളുന്നു.

സ്ഥലം :
തീയതി :

പേരും ഒപ്പും.

സാക്ഷ്യപത്രം

ശ്രീ/ശ്രീമതി തയ്യാറാക്കിയ/എഴുതിയ
.....എന്ന പേരിലുള്ള റിപ്പോർട്ട് /ഫീച്ചർ/ലേഖനം/
ഷോർട്ട് ഫിലിം/പരിപാടി.....തീയതിയിൽ മണിക്ക്
..... എന്ന അച്ചടി/ദൃശ്യമാധ്യമത്തിൽ
പ്രസിദ്ധീകരിച്ചിട്ടുള്ളതും/സംപ്രേഷണം ചെയ്തിട്ടുള്ളതും മൗലികവും മറ്റ് മാധ്യമങ്ങളിൽ
മുൻപ് പ്രസിദ്ധീകരിച്ചിട്ടില്ലാത്തതും/സംപ്രേഷണം ചെയ്തിട്ടില്ലാത്തതും പ്രസിദ്ധീകരിച്ച
/ സംപ്രേഷണം ചെയ്ത ശേഷം എഡിറ്റ് ചെയ്യാത്തതും ആണെന്നു സാക്ഷ്യപ്പെടുത്തുന്നു.

സ്ഥലം :
തീയതി :

പേരും ഒപ്പും.
(സീൽ സഹിതം) *

* മാനേജിംഗ് എഡിറ്റർ / മാനേജിംഗ് ഡയറക്ടർ / ചീഫ് എഡിറ്റർ /
എഡിറ്റർ (അച്ചടി മാധ്യമം)

* മാനേജിംഗ് ഡയറക്ടർ/ ചീഫ് എക്സിക്യൂട്ടീവ് / ചാനൽ മേധാവി /
ന്യൂസ് മേധാവി (ദൃശ്യ മാധ്യമം)